

बिजनेस में सफल होने उत्साही रहें, मेंटरशिप अच्छा खोजें



सिटी रिपोर्टर | आईआईएम में शक्तिरथ 2024 प्रोग्राम का आयोजन किया गया। इस दौरान एसईसी कम्युनिकेशंस के संस्थापक और मुख्य कार्यकारी अधिकारी जानकी कृष्णमूर्ति ने बताया कि व्यापार में सफल होने के लिए उत्साही होना जरूरी है। बिजनेस शुरू करने से पहले योजना बनाएं और मेंटरशिप अच्छा खोजें। इससे बिजनेस शुरू करने और बिजनेस आगे बढ़ाने के लिए अच्छा मार्गदर्शन मिल सकता है। साथ ही हमेशा परिपूर्णता का लक्ष्य रखें, यह जानते हुए भी कि आप शुरुआत में परिपूर्ण नहीं होंगे, लेकिन

काम को सफलतापूर्वक पूरा करने का टारगेट बनाकर ही चलें। वहीं ऑटम कंसल्टिंग सेवाओं की संस्थापक अदिति हिंगू ने कहा कि जिंदगी में चुनौतियां मिलेगी ही और इसके लिए एक मात्र विकल्प सहनशीलता है। सहनशील होकर चुनौतियों का सामना आसानी से किया जा सकता है। मुख्य अतिथि अंजनी माधवी ने महिलाओं के लिए कहा कि महिलाएं भविष्य को आकार देने में महत्वपूर्ण भूमिका निभा सकती हैं। कार्यक्रम में डायरेक्टर प्रो. राम कुमार काकानी, प्लेसमेंट अध्यक्ष प्रो. रश्मि शुक्ला, डॉ. अरुणिमा शाह, डॉ. अनुभा दधीच व अन्य मौजूद थे।